



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1386/29 – 2005 අප්‍රේල් 01 වැනි සිකුරාදා – 2005.04.01

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

1950 අංක 43 දරන කාර්මික ආරවුල් පනත

10 වැනි වගන්තිය යටතේ නිවේදනය

කාර්මික ආරවුල් පනතේ 10 වැනි වගන්තියේ (2) වැනි උපවගන්තිය යටතේ පහත දක්වා ඇති නියෝගය කරනු ලැබීමට කම්කරු කොමසාරිස් මහින්ද මඩිහභේවා වන මම එකී පනතේ 10 වැනි වගන්තියේ (4) උපවගන්තියේ (අ) ඡේදයේ යටතේ මෙයින් නිවේදනය කරමි.

එකී යෝජිත නියෝගයෙන් අතෘප්තියට පත්වන යම් තැනැත්තෙක් වන්නේ නම් ඒ පිළිබඳ විරෝධතා 2005 අප්‍රේල් 21 දින හෝ ඊට පෙර මා වෙත ලිඛිතව ඉදිරිපත් කරනු ලැබිය හැකිය.

මහින්ද මඩිහභේවා,
කම්කරු කොමසාරිස්.

2005 අප්‍රේල් 01 දින,
කම්කරු දෙපාර්තමේන්තුව,
කම්කරු ලේකම් කාර්යාලය,
කොළඹ 05.

10 වැනි වගන්තියේ 2 උපවගන්තිය යටතේ යෝජිත නියෝගය

මෙහි සේවායෝජකයා ලෙස හැඳින්වෙන, උපලේඛනයේ නම් සඳහන් සාමාජික සමාගම් ඇතුළත්වන හා තේ වගා කිරීමේ හා නිෂ්පාදනය කිරීමේ සහ රබර් වගා කිරීමේ හා නිෂ්පාදනය කිරීමේ කාර්මාන්ත සඳහා ස්ථාපිත පඩිපාලක සභාවලින් ආවරණය වන ලංකා සේවා සම්මේලනයක් අනෙක් අතට සංගම් ලෙස හැඳින්වෙන ලංකා කම්කරු කොන්ග්‍රසය, ලංකා ජාතික වතුකම්කරු සංගමය සහ ඒකාබද්ධ වැවිලි කර්මාන්ත සංගම් මධ්‍යස්ථානය අතර 2004 ඔක්තෝබර් 26 වැනි දින ඇති කරගන්නා ලද හා 2005 ජනවාරි 10 දින අංක 1375/5 දරන ගැසට් පත්‍රයේ “2004 අංක 42 දරන සාමූහික ගිවිසුම” යටතේ ප්‍රකාශයට පත් කරන ලද සාමූහික ගිවිසුම යටතේ පඩිපාලක සභාවලින් ආවරණය වන ශ්‍රී ලංකාවේ සෑම සේවායෝජකයෙක්ගෙන් යමෙකුට බලනොපැවැත්වේ නම්, ඒ හැම සේවා යෝජකයෙක්ම එම සාමූහික ගිවිසුමේ පෙන්නුම් කර තිබෙන කොන්දේසිවලට යම් සේ සුළු කොට නොසැලකෙන අන්දමේ කොන්දේසි පිළිපැයිය යුතුය.